

**Б. БОЙНАЗАР, М. ЗИЁРАТШОЗОДА,
Д. ҲАЛИМЗОДА, Г. РАҶАБАЛИЕВА**

САНЪАТ ВА МЕҲНАТ

**Китоби дарсӣ барои синфи 3-юми
муассисаҳои таҳсилоти умумӣ**

Нашри чорум

**Вазорати маориф ва илми
Ҷумҳурии Тоҷикистон
тасдиқ кардааст**

**ДУШАНБЕ
МАОРИФ
2022**

ТДУ (УДК) 373. 167.1
ТКБ (ББК) 74.202.66
Б-86

Б-86. Бойназар Б., Зиёратшозода М., Ҳалимзода Д., Раҷабалиева Г.
Санъат ва меҳнат. Китоби дарсӣ барои синфи 3-юм. Душанбе, Маориф.
2022. 88 саҳ.

ХОНАНДАГОНИ АЗИЗ!

Китоб манбаи донишу маърифат аст, аз он баҳравар шавед ва онро тоза нигоҳ доред! Кӯшиш кунед, ки соли таҳсили оянда ҳам ин китоб ҳамин гуна зебову орошта дастраси хонандагони дигар гардад ва онҳо низ аз он истифода баранд.

Ҷадвали истифодаи китоб

№	Ному насаби хонанда	Синф	Соли таҳсил	Ҳолати китоб (баҳои китобдор)	
				Аввали соли таҳсил	Охири соли таҳсил
1					
2					
3					
4					
5					

ISBN 978-999857-68-13-6
Моликияти давлат

© МАОРИФ, 2022

САРСУХАН

Азизони дилу дида, шумо ханӯз дар синфҳои якуму дуум хангоми таълими фанни санъат ва меҳнат тартиби истифода бурдани маводди кор, аз қабилӣ коғазҳои ранга, картон, матоъ, ресмон, маводди табиӣ ва рангҳо ба қадри ҳол шинос шудед, тарзи истифода бурдани асбобҳои корӣ – қайчӣ, корд, сиркул, сӯзан, қалам, мӯқаламро ёд гирифтед.

Китобе, ки дар даст доред, ба шумо ёрӣ мерасонад, ки дар синфи сеюм малакаю маҳорати меҳнатӣ ва рассомии худро дар рафти иҷрои супоришҳо боз ҳам такмил диҳед. Кӯшиш намоед, ки дар иҷрои ҳар як амал эҷодкорӣ нишон диҳед. Мақоли «Ба як ҷавон чил ҳунари кам»-ро ба инобат гирифта, меҳнатдӯст, ҳунароманду зебоиофар ба воя расед.

Ба шумо барори қору таҳсили аъло таманно дорем.

ДАРСИ 1

САЁҲАТ (Экскурсия)

Мувофиқи шароити маҳал (мактаб) яке аз мавзӯҳои зеринро интихоб кунед:

1. Саёҳат ба устохона, боғ ё саҳро.
2. Саёҳат ба корхонаву муассиса.
3. Саёҳат ба фермаи чорводорӣ, парандапарварӣ, майдони кишт, ҷангал.

Шартҳои ташкил кардани саёҳат

1. Масофаи байни мактабу макони интихобшуда (рафту омади пиёда) аз 10-15 дақиқа ва бо нақлиёт аз 20-30 дақиқа набояд зиёд бошад.
2. Пешакӣ бояд роҳи сафар, тартиби роҳгардӣ, мақсади сафар ба хонандагон фаҳмонда шавад.
3. Омӯзгор бояд пешакӣ бо сардори корхона, муассиса ё хоҷагии деҳқонӣ дар бораи саёҳат маслиҳат кунад ва ба ӯ мақсади саёҳатро фаҳмонад.
4. Вақти саёҳат бояд пешакӣ муайян карда шавад.
5. Шинос шудан бо шароити меҳнат ва касбу корҳои соҳа бояд мақсади асосӣ бошад.

САВОЛҲО

1. Мақсади саёҳат аз чӣ иборат аст?
2. Аз саёҳат дар хотири шумо чӣ таассурот боқӣ монд?

ДАРСИ 2

СУРОБСОЗӢ ВА ОРОИШИ ЗАРФҲО

Ба воситаи маводди аз саёҳат чамъовардаатон суроби ҷисмҳои дилхоҳатонро созед.

Шакли 1. Аз гил ё меваи сӯзанбарг, пӯчоки чормағзу тухм чунин суробҳоро сохтан мумкин аст (расмҳои 1, 2, 3). Сар ва пойҳои онҳо аз пластилин сохта мешавад.



Расми 1



Расми 2



Расми 3

Шакли 2. Ороиши зарфҳо ба воситаи тухми рустаниҳо (расмҳои 4, 5, 6).



Расми 4



Расми 5



Расми 6

Тартиби иҷрои супориш: ба зарфи интиҳобкардаатон як қабат пластилин моled ва тухми рустаниҳоро ба рӯйи он бо тартиби муайян часпонед.

Шакли 3. Агар баргҳои ҷамъовардаатон шаклан ва ҳаҷман якхела бошанд, аз онҳо гулҳои ҳархела сохтан мумкин аст.

Тартиби иҷрои супориш: симеро интиҳоб намуда, ба он як лӯндача пластилинро часпонед. Баъд ба гирди он баргҳоро часпонда, гули дилхоҳатонро ҳосил кунед.



ДАРСИ 3

АЛОМАТҲОИ РОҲ

Дар синфи дуҷум як қатор аломатҳои роҳро сохта, истифодабарии онҳоро омӯхта будед. Имсол имконият доред, ки сохтани шаклҳои дигари аломатҳоро омӯzed.

1. Аломатҳои огоҳкунанда.



Расми 1



Расми 2



Расми 3

Аломатҳо огоҳ мекунанд: гардиши хатарнок (расми 1), гузаштан аз роҳи дуҷумдараҷа (расми 2), кӯдакон (расми 3).

2. Аломатҳои манъкунанда.



Расми 4



Расми 5



Расми 6

Аломати якум (расми 4) истоданро манъ мекунад. Аломати дуюм нишон медиҳад, ки ҳаракати воситаҳои нақлиёти вазнашон аз 7 тонна зиёд манъ аст (расми 5). Дар аломати сеюм (расми 6) манъ будани велосипедронӣ ишора шудааст.

САВОЛҲО

1. Аломатҳои огоҳкунандаро номбар кунед.
2. Дар расми 6 кадом аломат ишора шудааст?

ДАРСҲОИ 4-5

ЧАРОҒАКИ РОҲНАМО

Ба расми зерин нигаред.



Чунин чароғакро дар кучо дидаед? Автомобил ҳангоми фурузон шудани кадом ранги он ҳаракат мекунад? Ҳангоми фурузон шудани кадом ранг меистад?

Аз расми боло истифода бурда аз куттиҳои холишудаи гӯгирд чароғаки роҳнамо созед.

Бо коғазҳои ранга чароғакро оро диҳед.

ДАРСҲОИ 6-7

МОДЕЛИ АВТОМОБИЛ

Расмҳои зеринро аз назар гузаронед.






Кадам автомобилҳоро дидаед. Кадоми онҳо бор ва кадомашон одам мекашонанд? Қисмҳои асосии автомобилро номбар кунед.

Аз қуттиҳои гӯгирд ё қуттиҳои сохтаи худ чунин автомобил созед:

Мустақилона тамғаи дилхоҳатонро интихоб намоед.



ДАРСИ 8

ГУЛДҶӢ

Дар маҳаллаи шумо бештар дар кадом шакл гулдҷӣ мекунад? Оё гулдҷӣҳои рӯймолҳои хурду калон, рӯймолчаҳо, тоқиҳо, сӯзаниҳоро мушоҳида кардаед? Якчанд шакли гулдҷиро машқ карда, дар хотир гиред.





ДАРСИ 9

ЁРӢ ДАР ҶАМӢОВАРИИ ӢОСИЛ

Ба инобат гиред, ки дар маҳалли шумо одамон (хонандагон, падару модарон) машғули кадом корҳоянд.

Агар мавсими ҷамъоварии мевачот расида бошад, пас, бояд қоидаҳои зеринро риоя намоед.

1. Интиҳоби зарфҳо барои мевағундорӣ.
2. Риояи қоидаҳои аз тарафи омӯзгор ё мутахассис тавсияшуда.

Дар охири дарс аз рӯйи тартиби зерин маълумот диҳед:

Маҳсули кор	Макони кор	Вақти иҷрои кор
Ҷамъоварии себ	Боғи мактаб ё хоҷагии деҳқонӣ	12 ⁰⁰ – 12 ³⁵

Чунин тартиби ҳисоботро дар дигар корҳо низ истифода бурдан мумкин аст.

ДАРСИ 10

КАШИДАНИ РАСМИ АНГУР ВА БАРГ

Аввал бо хатҳои борик тарҳи хӯшаи ангурро кашед (расми 1). Сипас аз рӯйи он расми донаҳои ангур ва барги онро кашед (расми 2). Шакли умумии онро чӣ тавре ки мебинед, ҳамон тавр нишон диҳед.

Фарқи ҳамшавии тарафҳоро бори дигар санҷида, баъд дар расм нишон диҳед. Дар мавриди бо ранг кор кардан хатҳои нолозимро аз рӯйи қоғаз пок созед. Агар рангҳо дуруст интихоб шуда бошанд, пас расмро якбора бо ранг кашед. Кӯшиш кунед, ки дар расм соя ва рӯшноиро ҳам тасвир намоед.



Расми 1



Расми 2



Расми 3



Расми 4

САВОЛҲО


1. Чаро тасвиrho дар рӯйи коғаз аз хатҳои ёрирасон оғоз мекунанд?
2. Барои чӣ дар мавриди бо ранг кор кардан хатҳои нолозимро аз рӯйи коғаз пок менамоянд?
3. Дурахшони ранг ба чӣ вобастагӣ дорад?

ДАРСИ 11


НАТЮРМОРТИ САБЗАВОТ

Дар оғози тасвири натюрморт аз асли ашё гуногуншакли маводро, ки ҷиҳатҳои фарқкунанда доранд, дар натиҷаи муқоиса муайян созад. Ин тарзи муқоиса дар иҷрои кори амалӣ натиҷаи хуб медиҳад.


Азбаски натюрморт аз сабзавоти гуногунранг иборат аст, рангҳои аслиро аз ҳар ҷиҳат ба эътибор гиред. Рангҳоро дар тасвир тарзе гузоред, ки нафосату зебоии тобиши рангҳо аз байн нараванд, кӯшиш намоед, ки натюрморт бомаҳорат ба анҷом расад.



Расми 1



Расми 2



Расми 3

ДАРСИ 12

СОХТАНИ ДАФТАРЧАИ РАСМ (Блокнот)

Расми дафтарчаро аз назар гузаронед.




Расми 1

Муайян кунед, ки қисмҳо бо ёрии чӣ бо ҳам пайваст карда шудаанд?

Аз рӯйи тартиби зерин дафтарчаро созед.


1. Тайёр кардани картон ё коғаз бахмалин барои муқова (расми 2).

2. Интихоби 7-8 ҷараки коғаз хатнависӣ ба андозаи муқова (расми 2).



Расми 2

3. Болои ҳам гузоштани муковаю варақҳо, нишона гузошта сӯрох кардани онҳо (расмҳои 3, 4).



Расми 3



Расми 4

Гузaronидани сим аз сӯрохиҳо ва оро додани рӯйи мукова.



Расми 5

Дар ҳолати набудани сим аз риштаҳои махсус ё ресмони синтетикӣ (капронӣ) истифода бурдан мумкин аст.

ДАРСИ 13

ШИНОСОӢ БО РАССОМ АБДУЛЛО АШӢРОВ

Абдулло Ашӯров дастпарвари омӯзишгоҳи рассомии шаҳри Тошканд аст. Ӯ асарҳои худро асосан ба марди деҳқон ва манзараҳои табиати кӯҳсори Тоҷикистон бахшидааст. Асарҳои офаридаи ӯ «Рамаҳои ҳисорӣ», «Таракаи ҳосил», «Гусели шубон» ва монанди инҳо ҷолиби диққатанд.

Рассоми мумтоз портретҳои зиёде низ офаридааст. Ҳанӯз дар солҳои донишҷӯӣ ӯ портретҳои маорифпарвар Бехбудӣ, шоир Мирмуллоев, ҳунарпеша Аброр Ҳидоятро тасвир намудааст.

Бо қалами А. Ашӯров портрети шоири бузург Абдурраҳмони Ҷомӣ офарида шудааст.

Абдулло Ашӯров рассоми бомаҳорат ва дорои фикру эҳсоси дурпарвоз аст.



САВОЛ ВА СУПОРИШ

1. Рассом А. Ашӯров чӣ гуна манзараҳоро тасвир намудааст?
2. Бо қалами рассом чехраи кадом шоири бузург офарида шудааст?
3. Асарҳои рассомро номбар намоед.

ДАРСИ 14

ТАСВИРИ МАНЗАРАИ ТИРАМОҲИ ЗАРРИН

Манзараи назаррабои тирамоҳи зарринро дар мавриди сайру гашт тамошо кунед. Кӯшиш кунед, ки ин зебоиро дар рӯи коғаз тасвир намоед. Барои тасвири дилангез ҷоеро бояд интихоб кард, ки ҳам аз ҷиҳати шаклу намуд, ҳам аз ҷиҳати тарзи композитсионӣ рангину зебо бошад. Ҳангоми тасвири манзара фарқи ашёи дуру наздикро ба инобат гиред. Чӣ қадаре ки ашё дур бошад, ҳамон қадар дар расм хурд тасвир мешавад. Самти торикӣ ва рӯшноиро дар расм ёбед:



Расми 1



Расми 2



Расми 3

САВОЛҲО


1. Ҳангоми тасвири манзара фарқи ашёи дуру наздик дар расм чӣ тавр тасвир мешавад?
2. Зебоии тасвири рангҳо ба чӣ вобастагӣ дорад?
3. Чаро тирамоҳро фасли заррин меноманд?

ДАРСИ 15

СОХТАНИ ГУЛҲО БО УСУЛИ ОРОИШИ ГЕОМЕТРӢ


Аз коғазҳои рангаву зарварақҳо сохтани занҷираву гулҳо ва дигар маснуоти орошро азхуд кардаед. Акнун бо усули ороиши геометрӣ сохтани гулҳоро ёд гиред.

1. Аз коғази сурх доирачае бурида, аз он дар шакли секунча қисмеро бурида ҷудо кунед (расми 1).




Расми 1

2. Боз дар ҳамон андоза аз коғази сабз доирачае бурида, онро ба ду ҳиссаи баробар ҷудо кунед (расми 2).




Расми 2

3. Акнун аз коғози сабзи рангаш нисбатан паст доирачаи хурде бурида, онро низ ба ду ҳисса чудо кунед (расми 3).




Расми 3

4. Дар охир аз коғози сабз шакли конусро бурида, қисмҳоро ба он пайваст созед (расмҳои 4, 5).



Расми 4



Расми 5


ДАРСИ 16

НАҚШУ НИГОР ДАР ЛИБОСҲОИ МИЛЛӢ

Либосҳо асосан бо нигоришҳои гуногун аз гулҳои зебо ва рустаниҳо оро дода мешаванд. Аксаран, либос бо нақшу нигори геометрӣ – гиреҳ низ оро дода мешавад. Барои мароқовар эҷод кардан бо ҳунариҳои халқии ноҳияҳои гуногун шинос шавед ва сирру асрори эҷодкориро омӯzed.

Нақшу нигореро мустақилона эҷод кунед, ки ба тарзи нақшҳои миллӣ мувофиқ бошад. Рангҳоро тавре интихоб намоед, ки ҷиложшон равшан ба назар расад. Чунин нақшу

нигорро дар матоъҳо, зарфҳои кулолгарӣ, кандакории чӯб,
дар қоғазҳои ранга низ тасвир кардан мумкин аст.



ДАРСИ 17

БАЙРАҚЧАҲО

Оё шумо шаклҳои гуногуни байрақчаҳоро дидаед? Онҳоро кай ва дар кучо истифода мебаранд? Медонед, ки ҳар як давлат парчами (байрақи) худро дорад?

Аз расмҳои зерин истифода бурда, байрақчаҳои гуногун соzed ва онҳоро оро диҳед.




ДАРСИ 18

ТАСВИРИ МАНЗАРАИ «КАЙҲОН» БО УСУЛИ ОРОИШИ ГЕОМЕТРӢ

Дар бораи кайҳон (Мох, Офтоб, ситораву сайёраҳо) нақлу ривоятҳои бисёре шундаед ва тасвири онҳоро низ дидаед.

Дар дарсҳои гузашта ба воситаи коғазҳои рангоранг киштичае сохта будед. Акнун ба расм нигоҳ карда, манзараи зеринро тасвир намоед.



ДАРСҲОИ 19-20

НАҚШУ НИГОРИ КУЛОЛӢ

Сухбат оид ба санъати халқӣ

Шумо бо ҳунари кулолгарони минтақаҳои Зарафшону Бадахшон, Исфараву Хатлон, Рашту (Қаротегин) Дарвоз шинос ҳастед? Маснуоти кулолони ин минтақаҳо бо усулҳои ороиши гуногуну рангин аз якдигар фарқ меkunанд.

Маснуоти кулолӣ бо нигориши хеле зебо аз гулу рустаниҳои гуногун, шаклҳои геометрӣ оро дода мешавад.

Зарфҳои сохтаи кулолони Исфара, махсусан деҳаи Чоркӯҳ бо зебоии худ фарқ меkunанд. Одатан, тобиши аслии зарфҳои кулолгарони исфарагӣ сафед буда, нақшу нигорашон дилпазир аст. Онҳо рангҳои кабудӣ осмониро бо ранги нилгун ва сабзу гулобӣ бисёртар истифода мебаранд. Зарфҳои сафолин хонаи шуморо оро дода метавонанд.



Ороиши нақшу нигори зарфҳои кулолиро бодикқат аз назар гузаронед. Чунин нақшу нигорро дар рӯи коғаз кашед ва бо рангҳои сурх, гулобӣ ва кабудӣ осмонӣ ороиш диҳед.

САВОЛҲО

1. Маснуоти кулолӣ бо чӣ гуна нигориши гулҳо оро дода мешавад?
2. Дар тобиши аслии зарфҳои кулолӣ кадом рангҳоро бисёртар истифода мебаранд?

ДАРСҲОИ 21-22

СОХТАНИ ЧОЙНИК ВА ПИЁЛА

Бо усули ороиши геометрӣ сохтани гулҳо ёд гирифтаед. Акнун бо шаклҳои геометрӣ ба сохтани чойник ва пиёла шуруъ менамоем.

1. Аз варақҳои ранга як ранги дилхоҳатонро интихоб карда, давраи калон буред, қисмати поёнашро рост ва бо-лояшро нимдавра бурида, каме дуртар часпонед.

2. Қисматҳои дигари чойникро низ бурида часпонед. Аз варақҳои ранга шакли гулу барг бурида, чойникро ороиш диҳед.

3. Як ранги дилхоҳатонро интихоб карда, шакли секунҷа бурида, тавассути он дастархон созед.



ДАРСИ 23

ТАСВИРИ МЕВАҶОТ


Бисёр рассомон дар мавзуи натюрморт асарҳо меофаранд. Дар ин гуна асарҳо неъматҳои табиат, гул, мева, сабзавот ва ашёи дигар тасвир карда мешаванд.

Натюрморти рассоми боистеъдоди тоҷик **А. Умаровро, ки «Тасвири меваҷот»** ном дорад, бодикқат тамошо кунед. Дар ин асар рассом меваҳои гуногунро рӯйи дастархони пурнеъматӣ миллӣ хеле рангин ва муъҷизакорона тасвир кардааст.



Акнун худатон чунин расмро бо рангҳои гуаш ё моеъ (акварел) тасвир намоед. Ҳангоми кашидани расм ба тарзи ҷойгиршавии он, фарқи шаклҳо эътибор диҳед. Рангро тавре интихоб намоед, ки ба ранги аслии ашё мувофиқ бошад. Ба

воситаи мӯқалам меваҳоро бо ранги аслӣ тасвир намоед. Сипас самти рӯшноӣ ва торикиро дар расм нишон диҳед.



Расми 1



Расми 2

САВОЛҲО

1. Натюрморти «Тасвири мевачот» бо қалами кадом рассом эҷод шудааст?
2. Ҳамбастагии рангҳо ба чӣ вобастагӣ дорад?

ДАРСИ 24

КОР ДАР МАЙДОНЧАИ ТАЪЛИМИВУ ТАҶРИБАВӢ

Шумо метавонед супоришро вобаста ба шароити мактаб ё маҳалли худ интихоб кунед. Масалан, дар маҳалли обчакор ба обчакорӣ ва дар маҳалли боғот ба кори боғдорӣ ҳисса гузоштан мумкин аст.

Роҳи дигари пайдо намудани таҷрибаи меҳнатӣ берун аз дарс ҳамкорӣ кардан бо аъзои оила ё деҳқонону хонандагони синфҳои болоӣ мебошад.

Маслиҳат: дар чамъоварии мевачот ё сабзавот зарфҳои ба синну солатон мувофиқро интихоб намоед. Инчунин маълум намоед, ки ҳосили чамъовардаи шуморо ба кучо бурда, аз он чӣ тайёр мекунанд. Ё худ муайян намоед, ки кадом мевачот ва сабзавотро то зимистон ва ҳатто то баҳор нигоҳ медоранд.

Мувофиқи тартиби зерин дар хусуси рафти иҷрои супориш маълумот диҳед.


Намуди кор	Макони кор	Шахси масъул	Иҷрокунанда
Чамъоварии	Саҳро, бригадаи №1	Омӯзгор	Хонанда

ДАРСҲОИ 25-26

ТАСВИРИ ТРАКТОР

1. Кадом корхоро трактор иҷро мекунад?
2. Трактори чорчарха аз трактори тасмачарх чӣ фарқ дорад?
3. Қисмҳои асосии тракторро номбар кунед.

4. Тракторро кӣ идора мекунад?



ДАРСИ 27

СОХТАНИ ВОСИТАҲОИ АЁНИ БАРОИ ДАРСИ МАТЕМАТИКА

Шумо дар синфҳои якум ва дуюм бо ёрии қоғазу картон, гилу пластилин ва чӯб воситаҳои аёнии зиёде сохтаед.


Воситаҳои аёниро аз сим низ сохтан мумкин аст. Махсусан аз сими мисину хӯлагӣ ва симҳои пӯлодини борику оҳанӣ воситаҳои аёнии хубе сохтан мумкин аст.

Сохтани шаклҳои геометрӣ.

Порчаи сими дарозияш 30 - сантиметрaro интихоб карда, аз он секунҷаи баробарпахлу созед (расмҳои 1,2).



Расми 1



Расми 2

Аз порчаи сими дарозиаш 40 см чоркунча созед (расми 3).




Расми 3

ДАРСИ 28

КОР БО ҒАЛЛАДОНАГИҲО

Оё медонед, ки аз донаҳои гандуму ҷав, наску нахӯд, мошу лӯбиё нақшу нигори миллӣ офарида, суроби зарфҳо ва ҳатто шакли парандаву ҳайвонотро сохтан мумкин аст?

1. Порчаи коғазро интиҳоб намуда, дар рӯи он чунин секунҷаҳоро тасвир кунед (расми 1).



Расми 1

Сипас дар мобайни ҳар як секунҷа донаи нахӯдро бо ши-
реш ҷой карда, гирдогирди онро бо лӯбиёву биринҷ оро
диҳед (расми 2).



Расми 2

2. Истакон ё косаеро интихоб карда, ба танаи он як қабат хамира, гил ё пластилин молида, баъд ба болои он донаҳои дилхоҳатонро тавре часпонед, ки нақши гул ҳосил шавад (расми 3).



Расми 3

3. Дар рӯи картон ё тахтачае расми харгӯшро кашед ва онро низ бо тухмиҳо оро диҳед (расми 4).



Расми 4

ДАРСИ 29

БО УСУЛИ ОҲАРДИҲӢ СОХТАНИ ЗАРФҲО

Бо оҳар (хамира) васл кардани коғазу матоъро борҳо дар ҳунари чеварон мушоҳида кардаед. Тоқидӯз бо мақсади мустаҳкам шудани тоқӣ, дӯзанда дар васли гиребони курта ва ғайра аз оҳар истифода мебарад.

Бо ин усул зарфҳо, шакли меваю сабзавот, суроби ҳайвонот ва парандаҳоро низ сохтан мумкин аст.

Зарфсозӣ. Ба зарфи обдор порчаҳои рӯзномаро гузоред (расми 1).



Расми 1

Зарфи дигареро интиҳоб карда, ба рӯйи зарфи аввала гузоред.

Акнун порчаҳои намнокшударо ба сатҳи рӯйи коса (расми 2) васл кунед.



Расми 2

Сипас аз болои қабати порчаҳои гузоштаатон хамира молида, боз порчаҳои коғазӣ намнокро гузоред.

Ин корро 8-9 маротиба такрор кунед. Зарфро дар ҳамон ҳолат то хушк шудани коғазпораҳо нигоҳ доред, пас онро аз коса чудо карда, бо ранг оро диҳед (расми 3).



Расми 3

ДАРСИ 30

СОХТАНИ ВОСИТАҲОИ АЁНӢ БАРОИ ДАРСИ ХОНИШ

Қаҳрамонони афсонаю ҳикояҳои шунида ё хондаатонро ба ёд оред. Оё шумо аз коғаз ё дигар маснуот шакли қаҳрамонони афсонаи дӯстдоштаатонро офаридаед? Амали пеш иҷрокардаатонро ба хотир оварда, чунин сураатҳоро созед.



Лаклак ва рӯбоҳ



Гург ва турна



Ду бузича

Бузичаҳо дар болои пул (кӯпрук) ба якдигар роҳи гузар намедиҳанд ва дар натиҷа ҳар ду ҳам ба рӯд меафтанд.

Супоришро дар рӯйи картон иҷро карда, дар дарси хониш истифода баред.


ДАРСИ 31

НИҚОБСОЗӢ

Шумо, албатта, мушоҳида кардаед, ки одамон рӯзҳои иди Соли нав худро чӣ тавр оро медиҳанд. Онҳо ҳар гуна ниқоб мепӯшанд.


Ҳар яки шумо метавонед барои худатон чунин ниқобе созед.

Чашмбандҳо. Аз варақи албом чунин тасмача созед (расми 1).



Расми 1

Баъд дар нуктаҳои муайяншуда чунин сӯроҳҳои чашммонанд буред (расми 2).



Расми 2

Аз рӯйи нақша амал карда, қисмҳои зиёдагии атрофи чашмакҳоро буред (расми 3).



Расми 3

Барои мустаҳкам шудани чашмбанд онро ба доқа васл созед ва ба канораҳо (гӯшакҳо) бандчаҳо часпонед (расмҳои 4, 5).



Расми 4



Расми 5

Агар хоҳед, ки ниқобатон шакли парандаро гирад, пас ба он чунин «нӯл» илова намоед (расми 6).



Расми 6

Барои ҳосил кардани суроби ҳайвонот танҳо доирачае ба нӯл илова кардан лозим аст (расми 7).



Расми 7

ДАРСИ 32

ТАСВИРИ МАНЗАРАИ ЗИМИСТОН

Ба хотир оред, ки фасли зимистон чӣ гуна фасл аст. Чӣ тавр барф меборад. Бачаҳо чӣ тавр ба теппа баромада, лағжонакбозӣ ва барфбозӣ мекунанд. Дарахтони арча дар фасли зимистон чӣ гуна рангу намуд доранд. Мувофиқи тасаввуроти худ дар мавзуи «Манзараи зимистон» расм кашед. Метавонед дар атрофи теппаи барфпӯш осмон, дарахтон, бачаҳои хушҳолро, ки дар гирди бобои барфӣ машғули бозианд, тасвир намоед.

Кашидани расм ин тавр оғоз меёбад.



Расми 1



Расми 2

ДАРСИ 33

ПАРВАРИШИ РУСТАНИҲО

Дар таътили зимистона ба кадом корҳо машғул шудаед? Оё дар гармхонаҳо ё хона ба парвариши рустаниҳо машғул шудаед?

Супориши зеринро иҷро намоед.

1. Беҳи ниҳолчаҳои гулхоро нарм карда, обу ғизо диҳед.
2. Мушоҳида намоед, ки кадом рустаниҳо нисбатан обтабабанд.
3. Ду рустании якхеларо дар шароити гуногун, якеро дар офтобрӯя, дигареро дар соя парвариш намуда, муайян кунед, ки кадоме аз онҳо тезтар зудтар нашъунамо ёфтааст ва чаро.
4. Расми яке аз гулҳои парваришкардаатонро кашед.

ДАРСҲОИ 34-35

АЗ РҶӢИ КОНСТРУКСИЯ СОХТАНИ МОДЕЛИ ЧАНА ВА ТАСВИРИ МАНЗАРАИ ЯХМОЛАКБОЗӢ

Дар фасли зимистон яхмолакбозӣ кардаед? Бо чанаҳо тохтаед? Бо лижа чӣ?

Кадам намуди чанаҳоро дидаед? Одамон аз чана чӣ таври истифода мебаранд?

Шумо аз чӯбу фанер чунин чанаҷа созад (расми 1).



Расми 1



Расми 2

ДАРСИ 36

АППЛИКАТСИЯИ ПАРАНДА

Сохтани аппликатсияи парандаро аз шоҳу баргҳои дарахт оғоз мекунем.

1. Шакли наждаи дарахтро бо ҷунин тарз тасвир ва омода созед.

2. Вараки сабزو дуқат карда, ба рӯи он ними баргро тасвир кунед. Бо қайчӣ аз рӯи хатҳои ишоратшуда онро буред.



3. Барои сохтани тасвири парандаҳо ҷунин даврано ва нимдавраҳоро аз рангҳои сурх, кабуд, зард ва сафед омода созед:

4. Дар асоси амал шаклҳои буридаатонро ҷунин ҷобачо созед:



ДАРСИ 37

ТАСВИРИ ПАРАНДА

Ҳангоми тасвири паранда дар навбати аввал ба шакли аслии он бодикқат нигаред. Тарзи ҷойгиршавии ҷисмро бо хатҳои ёрирасон тарзе нишон диҳед, ки сохт ҳамаҷониба ҷозибаноку мароқовар бошад. Фарқи қисмҳои ҷудогонаи бадан, сар, қанотро бори дигар санчида, камбудихоро дар расм ислоҳ кунед. Сипас бо рангҳои равшан онро ранг кунед ва кӯшиш намоед, ки ҳамбастагӣ таносуби рангҳо дар расм акс ёбад.



ДАРСИ 38

НИГОХУБИНИ ПАРАНДАҲО


Дар маҳалли шумо кадом парандаҳоро дидан мумкин аст? Оё фермаи парандапарвариро дидаед? Корҳои дар хона дар бобати парвариши парандаҳо иҷрокардаатонро дар ҷадвал қайд кунед.

Намуна:

№	Намуди кор	Вақти иҷро	Шахси масъул
1.	Ба мурғон додани дон	сахар, нисфирӯзӣ, беғоҳӣ	Худам бо аҳли оилаам
2.	Нигоҳубини чӯчаҳо	нисфирӯзӣ, беғоҳ	


Супориш. Лаҳзаҳои донхӯрӣ ва обнӯшии парандаҳоро мушоҳида карда, расми онҳоро кашед.

Тарзи иҷрои супориш. Дар расм аввал бадан, сар ва баъд дигар узвҳоро бо хатҳои ниҳоят борик нишон диҳед (расми 1).



Расми 1

Сипас барои муқоиса расмро бодикқат аз назар гузаронда, норасоихоии онро ислоҳ намоед (расми 2).



Расми 2



Акнун бо ранг расмҳои кашидаатонро пурра созед.

ДАРСҲОИ 39-40

ТАСВИРИ МАНЗАРАИ ДЕҲА

Пеш аз тасвир кардани манзара дар навбати аввал ҷоеро интихоб намоед, ки ҳам аз ҷиҳати зебоӣ, ҳам аз ҷиҳати тарзи композитсионии худ ҳаматарафа мароқовар ба назар расад. Акнун бо хатҳои мулоим шакли умумии манзараеро тасвир кунед, ки он деҳаи дӯстдоштаатонро ба хотир орад.

Унсурҳои боқимондари дар расм оҳиста-оҳиста ва эҷод-корона ба анҷом расонда, норасоихоро бартараф намоед. Кӯшиш кунед, ки бо акварел, қалами ранга ё гуаш манзараро оро диҳед. Ба ранги интихобшуда камтар ранги равшан ва ё тира илова намоед, то ранги дилхоҳи таҳранг ба нусхаи аслии пайдо шавад. Агар ранги дилхоҳатон пайдо шавад, ба иҷрои қор шуруъ кунед.



САВОЛҲО

1. Пурмаъноии тасвири расмҳо ба чӣ вобастагӣ дорад?
2. Фарқи рангҳо дар тасвир ба чӣ вобаста аст?



ДАРСИ 41

СОХТАНИ БОЗИЧАҲОИ МУЛОИМ


Оё медонед, ки пештар бозичаҳои мулоимро чӣ тавр месохтанд?

Масалан, духтарчаҳо бо риштаю матоъ лӯхтак бофта, писарчаҳо аз мӯинаи ҳайвонот тӯпчаҳо месохтанд. Имрӯзҳо шумораи чунин бозичаҳои мулоим бешуморанд. Хирсчаҳои бахмалину хазандаҳои резинӣ аз қабili чунин бозичаҳоянд.

Шумо низ суроберо интихоб карда бозича созед. Масалан, ин тавр: як порча матоъ гирифта, дуқат карда, ба рӯи он расмеро кашед (расми 1). Бо кайчӣ аз рӯи хатҳои ишоратшуда онро буред (расми 2).



Расми 1



Расми 2

Баъд атрофи суроби ҳосилкардаатонро дӯхта, ба ковокии он пахта ҷой кунед (расми 3). Дар охир ба ҷойи чашмҳо тугмачаҳо дӯхта, бозича ҳосил кунед.



Расми 3

ДАРСИ 42

ТУҲФА БА АСКАРОН

Бахшида ба рӯзи ташкилёбии Артиши Тоҷикистон тухфаҳо сохта, падару бародаронатонро табрик намоед.

Тухфаҳоро дар шаклҳои гуногун сохтан мумкин аст.

Расми зеринро бо қалам тасвир намоед ва бо ранг ороиш диҳед. (расми 1).




ДАРСИ 43

ТАСВИРИ ҒЌЗАИ ПАХТА

Дар мавриди кашидани ғўзаи пахта зарур аст, ки бо шакли умумии он шинос шавем. Намуди аслии ғўзаи пахта дар аввал шакли доираро мемонад.

Барои ҳамин, дар рўйи коғаз бо хатҳои борик асоси расмро кашида, сипас хатҳоро пайваست намуда, кўшиш кунед, ки шакли аслии ғўзаи пахта дар расм аён гардад. Акнун бо рангҳои муносиб корро ба анҷом расонед.




ДАРСҲОИ 44-45

СОХТАНИ АРОБАЧА

Оё дидаед, ки бо аробача кадом корхоро иҷро мекунанд? Қисмҳои асосии аробача кадомҳоянд? Аробаро асосан аз чӣ месозанд? Аробачаро метавонед дар шакли одӣ ин тавр созед.

Шакли якум. Аз қуттичаҳои гӯгирд, сим, чӯбчаҳо, картон (расмҳои 1, 2, 3).



Расми 1




Расми 2



Расми 3

Як қисми қуттии гӯгирдро (расми 1) ба сифати соғу (ҷойи боргузорӣ) ва қисми дигарашро (расми 2) ба сифати таҳкурсии интиҳоб намоед. Ба сифати дастаҳо аз тасмачаҳои картонӣ (расми 3) ва ба сифати чархҳо аз тугма ё доирачаҳои картонӣ чӯбин истифода баред. Мувофиқи расми зерин аробача созед.

Шакли дуюм. Аробачаро аз сим, картон, чӯбчаҳо, фанер ва ғайра сохтан мумкин аст. Масалан, ин тавр: интиҳоби тахтачаҳои зер ва паҳлуй (расмҳои 4, 5, 6).



Расми 4




Расми 5



Расми 6

Буридани чархҳо ва аз тирчӯбҳо сохтани даста (расмҳои 7,8).



Расми 7



Расми 8

Пайвастани қисмҳо, сохтани аробача (расми 9).



Расми 9

Қисмҳоро бо сим, ширеш ё меҳча пайваст кардан мумкин аст.

ДАРСИ 46

НИГОҲУБИНИ РУСТАНИҲО

Аз назар гузаронед, ки рустаниҳои рӯёнидаатон дар кадом ҳолатанд.

Кадоме аз онҳо гул кардааст, кадомашон дар арафаи нашъунамост? Чӣ гуна рустаниҳоро кӯчат кардаед? Натиҷаи супоришҳои иҷрокардаатонро дар дафтар нависед. Инчунин, ба ҳисоб гиред, ки обу ғизодиҳӣ ва равшанӣ чӣ натиҷа додаанд?

Чадвали зеринро пур кунед.

Намуна.

№	Номи рустанӣ	Намуди ғизо	Вақти иҷро	Шаҳси масъул
1.	Помидор	Поруи маъданӣ	Вақти нармакунӣ	Якҷоя бо оила
2.				

ДАРСИ 47

ШИНОСОӢ БО РАССОМ АҲМАД УМАРОВ

Шавку завқи рассомӣ дар қалби Аҳмад Умаров ҳанӯз аз айёми мактабхонӣ ҷӯш мезад. Баъди хатми мактаби миёна ӯ ба даргоҳи омӯзишгоҳи рассомии шаҳри Душанбе қадам ниҳод ва орзуяш амалӣ гардид. Аҳмад Умаров пас аз хатми омӯзишгоҳ дар қатори дигар ҷавонони лаёқатманд барои сайқали донишу истеъдоди эҷодӣ ба Донишкадаи олии рассомии шаҳри Тошканд ба хондан рафт. Баъди хатми донишкада ба Душанбе баргашта, ба кори эҷодӣ миён бааст.

Аҳмад Умаров рассоми гуногунжанр аст. Дар ҳар як асари ӯ услубу тарҳи офариниш, лаҳзаҳои рангини фикри ӯро дарёфт мекунем. Дар асарҳои ин рассом манзараҳои ҳамешабахор, саховату дилангезии диёри мо таҷассум ёфтааст.



Мусаввараи «Чинор» дорои мундариҷаи ягона ва банду басти муайян аст. Дар он маҳорату хунар ва фикру эҳсоси дурпарвози рассом ба назар мерасад. Дар ин асар мо чинори боҳашамат, дар атрофаш чанд кат ва одамонро ҳангоми суҳбату истироҳат мебинем. Муаллиф ба воситаи рангҳо бори дигар дилбастагии инсонро ба табиати зиндаву зебову дилрабо ифода намудааст.

САВОЛҲО

1. Рассом Аҳмад Умаров кадом донишқадаро хатм намудааст?
2. Рассом дилбастагии инсонро ба табиат дар мусаввараи «Чинор» бо чӣ гуна рангҳо тасвир намудааст?


ДАРСҲОИ 48-49

СОХТАНИ ЧОҲ

Дар бисёр гӯшаву канори сайёраи Замин одамон ба воситаи чоҳ об мебароранд. Дар Тоҷикистон низ аз чунин манбаи об истифода мебаранд. Масалан, дар маҳалҳои аз сатҳи дарёву ҷӯйҳои равои баланд заминро чуқур мекобанд, то ба дараҷае, ки об мебарояд. Сипас болои он ғарғара (ғалтак) сохта, имконияти обкаширо фароҳам меоранд.


Шумо низ метавонед мувофиқи расму нақшаҳои зерин шакли чоҳро созед.

Аз як порчаи картон мувофиқи нақшаҳои зерин як қуттӣ ва як порчаи чоркунҷа созед.



Расми 1

Аз як порча сим мувофиқи расми зерин дастаи ғарғараро созед. Як ғалтак ёфта, ба симдаста гузаронед ва ба он ресмон печонед.



Расми 2

Қисмҳои алоҳидаро ба ҳам пайваст кунед, шакли чоҳ ҳосил мешавад. Аз пластилин як сатилча сохта, ба даруни қуттӣ гузоред.



Расми 3

ДАРСИ 50

ТУҲФА БА ИДИ МОДАРОН

Чаро рӯзи 8-уми март ба модаронамон тухфа дода, онҳоро табрик мегӯем?

Оё шумо боре барои модаратон бо дасти худ тухфа сохтаед? Медонед, ки аз тухфаи шумо модар чӣ қадар хурсанд хоҳад шуд? Тухфаро дар шакли гуногун сохтан мумкин аст.

«Дафтарчаи худкушо» – чунин дафтарчаро аз варақҳои албом ва коғазҳои ранга сохтан мумкин аст.




Дафтарчаи сохтаатонро қат карда, ба модаратон такдим кунед. Метавонед тухфаи дилхоҳи худ: китобча, дастаи гул, суратҳои гуногун низ созед.

ДАРСИ 51

СОХТАНИ ҲАРОРАТСАНЧ


Чунин асбоби аёни барои дарси табиатшиносӣ ниҳоят зарур аст. Афзори номбурдaro аз қоғаи ранга, картон ва ришта ин тавр сохтан мумкин аст:

1. Сохтани сатҳи афзор ва кашидани ҷадвали он.



Расми 1

2. Пайвастани риштаҳо ва истифодаи он. Барои ишораи сунҷаи симобӣ аз риштаи сурх истифода баред.



Расми 2

ДАРСИ 52



СОХТАНИ «ДОРБОЗ»

Оё шумо санъати дорбозонро аз наздик дар сирк ё ба воситаи киноу оинаи нилгун дидаед?

Бозичаи дар расми 1 тасвиршуда «Дорбоз» ном дошта, аз қисмҳои зерин иборат аст: одам, чӯбчаҳо ва ришта. Ҳар як узви одам дар алоҳидагӣ сохта шуда, бо ҳам васл карда мешаванд. Масалан, ин тавр:



Расми 1



Расми 2

Расми 3

Расми 4

Расми 5

Расми 6

Чунонки аз расмҳо (расмҳои 2, 3, 4, 5, 6) маълум аст, ҳар як узв: дастон (2), бадан (3), пойҳо чудо-чудо сохта шуда, бо сим тавре пайваст карда мешаванд, ки ҳар кадоме ҳаракат намояд. Ба расмҳо нигоҳ карда бозичаро созед.

Дастҳо яклукт, пойҳо ба ду қисм чудо карда мешаванд. Дастҳо аз ду нуқта сӯроҳ карда ва аз онҳо ришта гузаронида мешавад.


ДАРСИ 53

СОХТАНИ ГУЛҲО

Гулҳоро на танҳо тасвир мекунанд, балки онҳоро аз қоғаз, матоъ, ҷисмҳои сунъӣ ва баргу тухми рустаниҳо ҳам сохтан мумкин аст.

1. Сохтани гулҳо аз қоғаз. Гули лола: аз қоғази тунук (зарварақ) чунин қисмҳо (барг)-ро буред (расми 1).

Пас сими мисинро интиҳоб намуда, ба нӯги он резакӯғаз-хоро лӯндача карда бандед (расми 2).



Расми 1



Расми 2

Акнун баргхоро гирдогирди он қабат-қабат гузоред (расми 3).
Дар охир аз коғази сабз баргчаҳо бурида, ба думча пайваст
кунед (расми 4).



Расми 3



Расми 4

2. Сохтани гулҳо аз баргҳои рустаниҳо. Баргхоро чамъ-
оварӣ карда, ба зарфи рангдор андозед, сипас онҳоро гириф-
та хушконед (расмҳои 5, 6, 7).



Расми 5



Расми 6




Расми 7

Сим ё чӯбчаеро интиҳоб карда, ба нӯги он пластилин ё гили
саққочашаклро гузоред (расми 8).



Расми 8

Баъд баргҳои хушккардаатонро гирдогирди саққоча халонед (расми 9).



Расми 9

ДАРСИ 54

ТАСВИРИ КЌЗА ВА БАРГ

Кўшиш кунед, ки тарзи ҷойгиршавии шакли умумии ашё ба андозаи қоғаз мувофиқ бошад. Акнун ҳаракат намоед, ки шакли аслии ашё дар расм тасвир шавад. Барои ҳамин, баъд аз тасвири тахминӣ зарур аст, ки фарқи тарафхоро бори дигар аз назар гузаронед.

Норасоихоро бартараф кунед, сипас рангро тавре интихоб намоед, ки ба нусхаи асли мувофиқ бошад. Ранги баргро назар ба кӯза равшантар тасвир кунед. Пас аз ин сояро дар кӯза пуркуват гардонед ва тобиши рангинро дар расм тасвир намоед.



Расми 1



Расми 2



Расми 3

ДАРСИ 55

СОХТАНИ ШАКЛИ ПАРАНДАҲО

Чунин ҷалғӯза (аз дарахти арча)-ро интихоб кунед (расми 1). Дар он чунин ҷӯбчаҳоро ба воситаи гил ё пластилин пайваст кунед (расми 2).



Расми 1



Расми 2

Аз гил ё пластилин калла ва панчаҳо сохта, ба чӯбчаҳо пай-
васт кунед (расми 3).



Расми 3

Дар охир думу парҳоро аз коғаз бурида, часпонда, онро оро
диҳед (расми 4).



Расми 4

ДАРСИ 56

ТАСВИРИ МАНЗАРАИ БАҲОР


Баҳор фасли дилафрӯзи сол аст. Табиат дар ин айём сабзу хуррам аст. Бӯйи хуши сабзаи навхез ва гиёҳҳои гуногуни худрӯй ба одам рӯҳи тоза мебахшанд. Дашту саҳро ба сар чодари рангин гирифта, ба иди Наврӯз тайёри мебинанд. Обшорон таронаи наврӯзи меҳонанд:

Наврӯзи навбаҳорон,
Ҳам мавсими гул омад.
Аз кӯҳу дашту саҳро
Овози булбул омад.

* * *

Фасли Наврӯз омаду гардид саҳро лолазор,
Занги дилро мебарад бӯйи баҳор.
Булбулон андар хурӯшанд дар чаман,
Кӯдакон андар тамошо беқарор.

(А. Дехотӣ)





Манзараҳои баҳорӣ

САВОЛҲО

1. Чаро баҳорро фасли дилафрӯзу сабзу хуррам меноманд?
2. Табиат дар баҳор чӣ гуна тобиши рангин мегирад?

ДАРСИ 57


КОРҲОИ ХОҶАГӢ

Шароити мактабу маҳалли худро ба инобат гирифта, иҷрои супоришҳои заруриро ба нақша гиред. Дар хотир доред, ки шумо на танҳо супоришро иҷро мекунед, балки бо кӯшишу ғайрат нозукиҳои ҳар як касбро аз худ менамояд. Масалан, муайян намоед, ки маҳз кадом хӯрокиҳо боиси фарбеҳшавии чорво мегарданд? Чаро тобистон ҳайвонотро ба кӯхистон мегарданд? Чунин амалҳо дар касби боғдорию чорводорӣ зиёданд ва шумо бояд сирри онҳоро то дараҷае донед.

ДАРСҲОИ 58-59

ТАСВИРИ МАНЗАРАИ КИШТУКОР

Ба саёҳат баромада, манзараи атроф (киштукор)-ро мушоҳида кунед. Манзараи мушоҳидакардаатонро аз рӯи тартиби зерин тасвир намоед.



ДАРСИ 60

НИГОҲУБИНИ РУСТАНИҲО

Рустаниҳое, ки шумо онҳоро парвариш карда истодаед, дар кадом ҳолатанд? То имрӯз ба онҳо ба кадом миқдор поруҳои маъданӣ додаед? Кадом рустаниҳо бештар обталабанд? Корҳои минбаъдаатонро чун пештара аз рӯйи тартиби зерин ба ҳисоб гиред:

Номи рустаниҳо	Вақти кишт	Обу ғизо	Ҳосил
1. Пиёз	10-03-2022	Поруҳои маъданӣ	1 май
2.			
3.			

ДАРСИ 61

ТАСВИРИ МЕВАҲО

Азбаски меваҳо гуногуншакланд, ҳангоми тасвири расм онҳоро бо хатҳои борик, ки ба шакли асл мувофиқ аст, тасвир созед.

Ба воситаи мӯкалам меваҳоро ранг кунед. Дар аввал рангҳои равшанро истифода баред, чӣ тавре, ки дар расми зерин нишон дода шудааст. Фарқи тобиши рангҳои аслии меваҳоро ба эътибор гиред.



ДАРСИ 62


СОХТАНИ БОЗИЧАҲОИ АФСОНАВӢ

Бозичасозӣ дар сарзамини мо таърихи қадимӣ дорад. Устоҳо хуштакро аз лой ва чӯб месозанд. Хуштакро дар шакли ҳайвоноти дар Тоҷикистон мавҷудбуда ё дар шакли ҳайвоноти афсонавӣ месохтанд. Махсусан, дар рӯзҳои иди Наврӯз ба бачаҳо хуштак ҳадя мекунанд. Онҳо хуштаккашон давутоз мекунанд ва садои онҳо ҳама чоро мегирад. Калонсолон бачаҳоро аз хуштаккашӣ боз намедоранд, зеро чунин мешуморанд, ки хуштак абр ва борон меорад.

Акнун кӯшиш кунед, аз лой, чӯб, пластилин қаҳрамонҳои сахнаҳои дӯстдоштаатонро мустақилона созед. Дар вақти сохтан аз қисмҳои ҷудогона сар кунед. Аввал бадан, сипас сар ва баъд пою панҷаҳоро созед.

Бозичаҳои сохтаатонро бо рангҳои сафедтоб, сурхтоб, кабуд ё бунафш оро додан мумкин аст. Чунин бозичаҳои зебою рангини эҷодкардаатонро ба дӯстонатон тухфа диҳед.

Пас аз сохтану ороишдиҳии бозичаҳо метавонед онҳоро дар расм тасвир намоед.



Расми 1.



Расми 2.



Расми 3.



Расми 4.

ДАРСИ 63

ТАСВИРИ ГУЛҲО ВА БАРГ

Барои пурмаъно тасвир намудан аз нуқта ва хатҳои ёрирасон, ки ба шакли умумии ашё мувофиқ аст, оғоз намоед. Расмро дар шакли умумиаш ва қисмҳои ҷудогонаи онро бо хатҳои фарқшаванда дар рӯйи қоғаз тасвир кунед. Тобиши аслии

рангхоро вобаста ба дурахшонӣ ва торикии рангҳо тавре ба қалам диҳед, ки ҳамбастагии тобиши рангҳо намоён гардад.



Расми 1.



Расми 2.



Расми 3.



Расми 4.

САВОЛҲО

1. Тағйирёбии рангҳо дар тасвир ба чӣ вобаста аст?
- 2 Дар натиҷаи чӣ тобиши рангҳо ба амал меояд?

ДАРСҲОИ 64-65

КОРҲОИ САҲРОӢ

Шароити мактаби худро ба инобат гирифта, ба хонандагони синфҳои болоӣ ёрӣ расонед.

1. Дар боғдорӣ – нарма кардани беҳи ниҳолу дарахтон; ғундоштани баргу пояи рустаниҳо ва шохчаҳои буридашуда; сафед кардани танай дарахтон ва ғайра.

2. Дар обчакорӣ – хишова кардани алафҳои бегона; нарма кардани беҳи ниҳолҳо, додани обу пору.

3. Дар чорводорӣ – нигоҳубини баррачаю ғӯсолачаҳо; додани ӯму хошок ба онҳо.

4. Дар парандапарварӣ – додани обу дон; тоза кардани катакҳо; ҷамъ карда, ба қуттиҳо гузоштани тухмҳо.

ДАРСИ 66

ТАСВИРИ МОӢӢ

Дар рӯзҳои офтобӣ бо ҷамроҳии калонсолон ба соҳили рӯдҳо, кӯлҳо ба тамошо меравед. Дар он ҷо моҳиҳои гуногунрангу гуногуншаклро мебинед, ки ҷӣ тавр шино мекунад.

Ба воситаи оинаи нилгун намоиши «Дар олами ҳайвонот»-ро тамошо мекунад. Шояд қиссаи «Моҳии тиллоӣ»-ро хондаед.

Барои мароқовар кашидани расмҳои фантастикӣ аз хотир ва тасаввуроти худ якчанд моҳиро бо рангҳои моеи гуаш ва қаламҳои ранга тасвир кунед.



Расми 1.



Расми 2.



Расми 3.



Расми 4.



Расми 5.



Расми 6.



Расми 7.



Расми 8.

ДАРСИ 67

ЧАМЪОВАРИИ ТУХМИҲО

Оё мушоҳида кардаед, ки тухмиҳо чӣ тавр ҳосил мешаванд? Дар маҳалли шумо кадом гиёҳҳо мерӯянд ва оё тухмии онҳоро чамъоварӣ кардаед? Чаро тухмиҳоро дар соя нигоҳ медоранд? Кадом рустаниҳо соли аввал, кадомашон соли дуюм тухмӣ медиханд.

Дар дафтаратон чунин чадвал қашида, онро пур кунед.

Номи гиёҳҳо	Мухлати тухмидихӣ

ДАРСИ 68

СУПОРИШҲО ДАР ТАЪТИЛ

Вобаста ба шароити маҳал ба калонсолон ёрӣ расонед. Бо мақсади ба ҳисоб гирифтани супоришҳои иҷрокардаатон як дафтарча созед.

ТАВСИЯ

Тарзи иҷрои кори амалӣ дар мавзуи тасвир аз асл.



Тарзҳои тасвир аз рӯйи мавзӯ









Намудҳои санъати тасвирӣ

Наққошӣ



Рангнигорй



И.И. Шишкин. Санаубарзор.



И.И. Шишкин. Булутзор.



И. Айвазовский. Мавчи нухум.



И. Айвазовский. Гулугоҳи баҳрӣ бо мино*.

* Мино – Дар ин ҷо ба маънои манораи баланди ҷароғдор омадааст.



И. Левитан. Оби баҳор.



А.Т. Бесперстов. Бофандазан – Зиёда.



М. Хошмуҳаммадов. Кӯчаи Озодии занон.



Ю. Сангов. Восеѣ.



Ғ. Ҷӯраев. Кӯхҳои Исфара



М. Хушмуҳаммадов. Манзара.



Ч. Расулов. Зиде.



Б. Одинаев. Лимӯ.

МУНДАРИЧА

Саёҳат	4
Суробсозӣ ва ороиши зарфҳо	5
Аломатҳои роҳ	6
Чароғаки роҳнамо	7
Моделҳои автомобил.....	8
Гулдӯзӣ	9
Ёрӣ дар ҷамъоварии ҳосил.....	10
Кашидани расми ангур ва барг	11
Натюрморти сабзавот	12
Соҳтани дафтарчаи расм	14
Шиносоӣ бо рассом Абдулло Ашӯров	15
Тасвири манзараи тирамоҳи заррин.....	17
Соҳтани гулҳо бо усули ороиши геометрӣ.....	18
Нақшу нигор дар либосҳои миллӣ	19
Байрақчаҳо	21
Тасвири манзараи «кайҳон» бо усули ороиши геометрӣ.....	22
Нақшу нигори кулолӣ.....	23
Соҳтани ҷойник ва пиёла	24
Тасвири мевачот	25
Кор дар майдончаи таълимиву таҷрибавӣ.....	27
Тасвири трактор	27
Соҳтани воситаҳои аёнӣ барои дарси математика	28
Кор бо ғалладонагӣҳо	29
Бо усули оҳардиҳӣ соҳтани зарфҳо.....	31
Соҳтани воситаҳои аёнӣ барои дарси хониш	32
Ниқобсозӣ	33
Тасвири манзараи зимистон	35
Парвариши рустаниҳо	36

Аз рӯйи конструксия сохтани модели чана ва	
тасвири манзараи яхмолакбозӣ	37
Аппликатсияи паранда	38
Тасвири паранда	39
Нигоҳубини парандаҳо	40
Тасвири манзараи деҳа	41
Сохтани бозичаҳои мулоим	43
Тухфа ба аскарон	44
Тасвири ғӯзаи пахта	45
Сохтани аробача	47
Нигоҳубини рустаниҳо	48
Шиносой бо рассом Аҳмад Умаров	49
Сохтани чоҳ	51
Тухфа ба иди модарон	52
Сохтани ҳароратсанҷ	53
Сохтани «дорбоз»	53
Сохтани гулҳо	55
Тасвири кӯза ва барг	57
Сохтани шакли парандаҳо	58
Тасвири манзараи баҳор	60
Корҳои хоҷагӣ	61
Тасвири манзараи киштукор	62
Нигоҳубини рустаниҳо	63
Тасвири меваҳо	63
Сохтани бозичаҳои афсонавӣ	64
Тасвири гулҳо ва барг	65
Корҳои саҳроӣ	67
Тасвири моҳӣ	67
Ҷамъовариҳои тухмиҳо	70
Супоришҳо дар таътил	70

**БОЙНАЗАР (БОЙНАЗАРОВ) БОЙНАЗАР,
ЗИЁРАТШОЗОДА (ДОВУТОВА) МЕҲРАНГЕЗ,
ҲАЛИМЗОДА ДАВЛАТБЕК, РАҶАБАЛИЕВА ГУЛЧЕҲРА**

САНЪАТ ВА МЕҲНАТ

Китоби дарсӣ барои синфи 3-юми
муассисаҳои таҳсилоти умумӣ

Муҳаррир	М. Саидова
Мусахҳах	М. Саидова
Муҳаррири техникӣ	Қ. Назаров
Рассом	М. Довутова
Тарроҳ	М. Раҷабов

Ба чоп 02.06.2022 иҷозат дода шуд. Коғази офсет.
Чопи офсет. Андоза 70х90 1/16. Ҷузъи чопӣ 5,5.
Адади нашр 80000 нусха.
Супориши № 45/2022.

Муассисаи нашриявии «Маориф»-и
Вазорати маориф ва илми Ҷумҳурии Тоҷикистон.
734024, ш. Душанбе, кӯчаи Аҳмади Дониш, 50.
Тел: 222-14-66
E-mail: nashriya@maorif.tj

Дар матбааи ҶДММ “Мега-принт” чоп шудааст.
Нишонӣ: Ҷумҳурии Тоҷикистон,
ш. Душанбе, кӯч. Борбад-36.